

10 فروری 2017ء

مالی سال 17ء کے پہلے سات ماہ میں بیرون ملک مقیم پاکستانی کارکنوں نے 11 ارب ڈالر کی ترسیلات بھیجیں

بیرون ملک مقیم پاکستانی کارکنوں نے مالی سال 17ء کے پہلے سات مہینوں (جولائی تا جنوری) میں 10946.38 ملین امریکی ڈالر وطن بھجوائے جبکہ گذشتہ برس کی اسی مدت میں 11154.72 ملین ڈالر موصول ہوئے تھے۔

جنوری 2017ء کے دوران کارکنوں کی ترسیلات زر کی مالیت 1487.72 ملین ڈالر تھی جو کہ دسمبر 2016ء کے مقابلے میں 6 فیصد کم، اور جنوری 2016ء کے مقابلے میں 1.45 فیصد زیادہ ہے۔ بلحاظ ملک جنوری 2017ء کی تفصیلات سے پتہ چلتا ہے کہ سعودی عرب، متحدہ عرب امارات، امریکہ، برطانیہ، خلیج تعاون کونسل کے ملکوں (بشمول بحرین، کویت، قطر اور عمان) اور یورپی یونین کے ملکوں سے بالترتیب 434.15 ملین ڈالر، 323.11 ملین ڈالر، 175.01 ملین ڈالر، 180.91 ملین ڈالر، 186.41 ملین ڈالر، اور 31.69 ملین ڈالر پاکستان بھجوائے گئے جبکہ جنوری 2016ء میں ان ملکوں سے آنے والی رقوم بالترتیب 463.44 ملین ڈالر، 314.40 ملین ڈالر، 168.94 ملین ڈالر، 174.48 ملین ڈالر، 192.10 ملین ڈالر اور 31.94 ملین ڈالر تھیں۔ جنوری 2017ء کے دوران ناروے، سوئٹزرلینڈ، آسٹریلیا، کینیڈا، جاپان اور دیگر ملکوں سے آنے والی ترسیلات زر مجموعی طور پر 156.44 ملین ڈالر رہیں جبکہ جنوری 2016ء میں ان ملکوں سے 121.08 ملین ڈالر موصول ہوئے تھے۔

☆☆☆